

# Giovanni Curmi, Poeta

*Studju Kritiku ta' GUZE' CHETCUT.*

## II

**M**ILL-FERH taż-żghuzija kif interpretat fl-ewwel liriċi li kibet, issa nidhiu fit-tieni fażi tal-karriera letterarja ta' Giovanni Curmi. Mhux aktar dawk l-ideat li jittajru fis-shab, mhux aktar dik l-immaginazzjoni eterea ta' żagħżuġ mitluf wara l-pjaċiri tad-dinja, imma konċetti maħduma fuq is-sentiment, hsibijiet mibnija fuq ir-realtà, rifless ta' qalb kbira u sensibbli ta' poeta-missier. "Il Canzoniere della Bambina" (1940) jagħtina impressjonijiet u sentimenti ta' mhabba tal-familja li fiha naraw li l-moħħ tal-poeta beda jaħdem fil-milja tal-maturità tiegħu.

"Delikat is-sentiment, fina u hajja l-espressjoni, heġu r-ritmu....." (Guido Mazzoni). ".....Għoġoġni haġna 'Il Canzoniere della Bambina' għat-tqanqil sinċier imfisser b'mod sempliċi u magħqud" (Francesco Chiesa). "Fil-'Canzoniere' hemm poeziji delikati, b'mod speċjali dawk kollha miġbura taħt l-isem 'Il Nido', u nara illi inti ma kienu jisthoqqok dak it-tmaqdir meta għidt 'il-versi mill-iżjed koroh tal-papà'. Le, dawk il-versi huma sbieħ u ktibthom kif hassejthom" (Sabatino Lopez). ".....hemm fihom umanità ġentili, hlewwa ta' poezija. moderna" (Michele Saponaro). "Qrajt il-'Canzoniere della Bambina' u nħoss illi hu mexxej, ċar, sempliċi, u xhieda ta' hila kbira sew fit-teknika kemm fil-lingwa" (Adriano Tilgher). "Ktieb delikat, bħalma delikata l-materja; imma ġaġħalni ngħix mill-ġdid, b'effett kbir haġna, dawk l-istess sigħat, l-istess emozzjonijiet li għaddejt minhom jien ukoll. Nifraħ miegħek, u miegħek, jahasra, intenni :

Ancora bambina rimani

..... allora

tu non sarai più mia" (Antonio Bruers).

Minn dawn il-kommenti wiehed jista' jara kemm il-poezija ta' Giovanni Curmi hi milqugħa tajjeb fl-Italja. Giovanni Curmi hu l-poeta tal-familja "per ecċellenza", il-poeta ta' l-imhabba. Mhux dik l-imhabba mdardra tal-poeti dekadenti Franciżi, imma mhabba safja, biex ingħid hekk divina, lejn martu, lejn bintu u lejn dak kollu li jsawwar il-hajja intima tiegħu. Fil-'Canzoniere' għandna l-hin kollu quddiemna x-xbiha ta' bintu. B'intwizzjoni profonda l-poeta jfittex l-ispirazzjoni tiegħu fi hdan il-mara li sa ssir omm, fin-nieqa ċkejnkna li tidher qisha "oġġett ta' holm u

poezija", u fit-twelid ta' tarbija li l-poeta f'genn ta' ferh isejjahlu "un miracolo d'amore", miraklu ta' mhabba. Sentimenti delikati u immaginazzjoni originali u sabiha nsibu f'dawn il-versi mehuda mill-poezija "Il Nido":

"Dimmi: avrai bruni gli occhi o cilestrini?  
li avrai biondi i capelli o li avrai neri?"  
Tesse con la sua mano corpettini,  
e nella mente tesse i bei pensieri.

"Mamma, io sono ancor così piccino!  
mamma, non so come si fa a parlare."  
Ella sogna: ed intanto il bel bambino  
si dà più forte in grembo a sgambettare.

Cuce e guarda i nastri color rosa,  
i nastri color bianco e lilla:  
mentre cuce, ogni tanto, si riposa;  
sorrìde al suo piccino che verrà.

Din is-sinċerità fl-ispirazzjoni u tqanqil ta' mhabba safja nsibuhom fil-poezija "Maternità" ta' Ada Negri:

Io sento, dal profondo, un'esile voce chiamarmi:  
sei tu, non nato ancora, che viene nel sonno a

destarmi?

Il-poezija, il-vera poezija, hija dik miktuba fuq is-sentiment, dik il-poezija li tmiss l-aqwa korda tal-qalb: l-imhabba. Kull poezija ohra, sabiha kemm hi sabiha, jekk ma tmissx il-qalb, uhi-jiex hlief warda li tiftah fil-ghodu biex tinghalaq u tmut fil-ghaxija. Il-poezija ta' hajja twila jkollha l-eghruq taghha mqabbdin fil-qiegh tal-qalb: passjoni u hegga ta' mhabba, maturità u esperjenza tal-hajja, naturalezza u spontanejtà fl-espressjoni, gmiel u qawwa fil-hsieb originali, dawn huma l-karatteristiċi li jsawru l-poezija kbira. Fil-fehma tiegħi l-poezija ta' Giovanni Curmi fit-tieni u t-tielet fazi tiegħu letterarja tilhaq dan il-grad għoli.

It-tqanqil tar-ruh tiegħu sensitiva jiġbor f'sensiela waħda l-ġrajjet li jdommu l-hajja tal-familja tiegħu. Kull deskrizzjoni, kull djalogu ma' bintu, kull argument huma mżewqa bl-ilwien ta' immaginazzjoni helwa, u minn poezija għal ohra nsibu l-forza lirika sogġettiva magħquda mal-forza lirika objettiva. "La Culla"

(Il-Benniena) tiġbor f'żewġ kwartini hsieb sempliċi imma mimli bin-nobiltà ta' l-ispirazzjoni, dik l-istess nobiltà li ispirat lil Dun Karu meta kiteb il-poezija "Omm". Hsibijiet u xbihat jad-dattaw irwiehhom ghar-ritmu tar-ruħ meditativa ta' Curmi, u dawk il-hsibijiet u xbihat jiġbru fihom hafna drabi hjut irraq, li ma jidhrux, li jgħaqqdu b'effett kbir dak li hu reali ma' dak li hu fantastiku, il-fiżiku mal-metafiżiku, is-sens spiritwali mas-sens materjali. Kif nistgħu naraw ċerti poeziji jifthu b'vizjoni kważi materjali u jibqgħu jogħlew u jisseqgru 'l fuq sa ma jilhqu l-oġġha u l-isbaħ immaginazzjoni. Niehdu bhala eżempju l-poezija "Battesimo": il-poeta jqegħdilna quddiemna dak in-nhar tal-magħ-mudija lil bintu tarbija f'idejn nannuha u nannitha, riegda tis-thajjlha Ġesù Bambin, u anki meta s-saċerdot tefa' fuqha l-ilma mbierek dik it-tarbija baqgħet riegda. Sa hawn għandna l-kwadru materjali, imma fuq dak il-kwadru, minn dik l-idea ta' l-irqad il-poeta jislet il-motiv spiritwali: ir-raqda tar-ruħ mid-dnub il-mejjet:

Così possa l'anima tua  
dormire sempre per il peccato.

Hekk ukoll fil-poezija "Il Giuoco" għandna s-sens materjali mħallat b'sengħa artistika ma' l-ispiritwalità ta' l-imħabba u mal-filosofija tal-hajja. It-tiffa bhas-soltu trid tilgħab, tibni l-kastelli wiehed wara l-iehor. Meta missierha jibnilha kastell tkun tridu jerga' jgarrafhulha, u hi tidħak, u hekk kastelli wara l-iehor jin-bnaw u jiġġarrfu. L-istess bhala din il-logħba hija l-hajja tiegħu, kif jaraha l-poeta stess:

Bambina. la mia vita tutta quanta  
è stata un incessante costruire  
di piccoli castelli tutti in aria  
che ad uno ad uno poi miseramente  
son crollati, lasciando sol rovine.  
Però non sorridevo io no, bambina,  
quando, angosciato, li vedevo crollare  
quei miei castelli, tutti costruiti  
coi sogni del mio cuore più soavi.

.....  
.....  
E, anche oggi, crollan l-uno dopo l-altro,

però di lor ruina, oggi, io sorrido.

Ma setax jonqos li r-realizmu ma jaghmilx parti mill-poezija ta' Giovanni Curmi. Realizmu u fantasija jiformaw l-isfond intelletwali tal-poezija tiegħu. Giovanni Curmi hu poeta riflessiv li jaf josserva kulma jara, u kulma jara jaf ipingih f'erba' pinzel-lati hfief u effettivi. Ta' min jinnota s-sens qawwi ta' realizmu fil-versi li g'ejjin meħuda mill-poezija "Nastro Bianco":

Squarcia la notte taciturna e pura  
un altissimo grido di dolore :  
nel mondo, per miracolo d'amore,  
è venuta una nuova creatura

Dawn il-versi fibom dik il-qawwa dinamika u profondità ta' hsieb u sentiment li nsibu fil-poezija ta' Ada Negri — il-poezija "Martha":

E gemè senza freno—e allor che sorto  
fu il pallido mattin, la sventurata  
con un urlo di bestia lacerata  
mise a la luce un angioletto morto.

Fil-poezija "Tenui Cose" l-poeta jibni kuntrast bejn iż-żmien taż-Żgħuzija meta d-demm ikun ibaqbaq fir-ruħ.li ma għandhiex kwiet, meta għall-poeta fix-xewqa li jimxi 'l quddiem il-baħar kbir jidhirlu żgħir u d-dinja bla lwien u fiergħa, u ż-Żmien l-iehor meta fil-paċi tad-dar u l-kwiet tar-ruħ jara lil bintu ċkejnkna tghajjat u tidhak jekk tilmah dubbiena ttir, jew werqa titbandal fil-ġnien, inkella xi għasfur jittajjar jew farfett jistrieħ fuq il-ward. Hwejjeg żgħar! Hwejjeg żgħar li jferrħu tarbija imma li l-poeta f'żgħuzitu kien nesa fit-taħbit u fil-ġenn ta' passjoni bla rażan.

L-immaġinazzjoni tal-poeta fl-imħabba għal bintu narawha wkoll fil-poezija bi strofa waħda "Natale" (Il-Milied):

Bimba è Natale : in cielo, a mezzanotte,  
angioletti lucenti vanno a frotte  
ad annunziar che è nato il Re dei re,  
e son belli, bambina, come te.

Binti, il-Milied : fis-sema, f'nofs il-lejl,

neżlin mimlija ferħ angli qatigħ,  
iħabbru : twieled is-Sultan tas-slaten,  
u bhalek, binti, bhalek huma sbieħ.

Ma' l-immaġinazzjoni, in-natura, l-imħabba u t-tigrib tal-hajja ibbażati fuq element reliġjuż jagħmlu parti integrali mill-poeżija ta' Ċurmi. Għall-poeta, Aila hu fuq kollox, il-bidu ta' kollox, għajn ta' l-akbar imħabba li qatra minnha hi biżżejjed biex issaffi l-kalci ta' l-imrar. Fil-poeżija "Gioia", il-poeta jrodd hajr lil Alla għall-ġid li xerred fost l-umanità :

O Tu, Dio buono, quante buone cose  
hai dato all'uomo perchè sia contento !

Fil-poeżija "Colloqui" naraw kemm tenerezza ta' hsieb tinsab miġbura fil-versi hu u jtkellem ma' bintu fuq Aila :

— E Dio chi è? — domanda la bambina.  
— Dimmi, babbo, chi è Dio, se tu lo sai. —  
— Tu, cara, sei ancor troppo piccina,  
ma, fatta grande, lo comprenderai. —

Imma dik it-tiffa fuq ix-xwiek baqgħet tinsisti biex tkun taf min hu Alla. "Alla," wegħibha missierha, "hu Dak li ħalaq l-art, il-bnedmin, ix-xtiei, l-arja, l-ibħra, il-ħut, l-agħsafari u d-dbejjeb selvaġġi". U dik it-tiffa fil-ħlewwa ta' l-innoċenza tagħha tkompli ssaqsi :

— Ed anche me! — esclama essa ad un tratto.  
— Sì, bambina, anche te; t'ha fatta Dio. —

Il-fjamma ta' l-imħabba meta tkun tixgħel f'qalb safja ma tintefa qatt. Dun Karu iġħidilna :

Bħall-iima l-imħabba  
tkun safja, jekk safja  
il-qalb fejn titrabba.

Il-qalb tal-poeta tagħna tinfexx fl-imħabba tad-dar. Għal-xejn, barra, tibrax u tiqliel it-tempesta, u l-beraq jofroq id-dalma tal-lejl. Il-poeta jwennes lil bintu u jġħidilha biex ma tibzax :

Non avere paura,  
 bambina,  
 della tempesta oscura  
 che ci circonda!

.....

.....

Vedi, io ti proteggo  
 con le mie solide braccia,  
 e premo forte  
 contro la mia  
 la tua piccola faccia.

U minn dan il-ħsieb helu ta' l-imħabba, il-moħħ tal-poeta jimraħ fir-realtà iebša tal-ħajja, jiftakar fil-ħażen tad-dinja, fl-uġiġħ u fil-ħqir, u jrid illi lil bintu jħarisha matul ħajjitha mhux mill-ħsejjes tax-xita u r-raġħad imma mill-ġħajb u l-qerq tal-bnedmin.

Alla ta lill-bniedem is-siġra tat-tbatija, imsoqqija bid-dmugh u bl-imrar, u aktar ma jikber aktar dik is-siġra tikber miegħu, u aktar jitwalu u jifterrxu l-friegħi tagħha. Għalhekk il-poeta lil bintu jridha tibqa' tarbija biex, filwaqt li taħrab id-dinja bil-ġħawġ kollu tagħha, tibqa' fl-istess ħin ġħal dejjem tiegħu: Irri-dek tkun tiegħi, iġħidilha, kollok kemm int, b'dak ġismek ċkejkien u qalbek, u ħsiebek. Ġħax meta tikber u jkollok, mhux aktar kif iġħidlek jien, imma kif tħosshom int, il-ħsibijiet, il-ħolm, ix-xewqat u l-poeżija tiegħek, allura, ja binti, int ma tib-qax aktar tiegħi :

Quando più grande sarai,  
 bambina, ed avrai,  
 non più da me suggeriti,  
 ma da te stessa nati e nutriti,  
 i "tuoi" pensieri,  
 i "tuoi" sogni e i "tuoi" voleri,  
 e la "tua" poesia,  
 bambina, allora,  
 tu non sarai più mia.

L-aħħar poeżija tal-"Canzoniere della Bambina" li tagħlaq it-tieni fażi tal-ħajja letterarja ta' Curmi tiġbor fha ammissjoni

shiha tal-poeta-misser li jara f'bintu l-unika u l-aqwa poezija :

Mai così dolce in tutta la mia vita  
 il canto per le vene mi flui,  
 io mai la poesia non l'ho sentita  
 bella e potente e fulgida così,  
 come questa, bambina, che t'inonda  
 d'una splendida luce di zaffir,  
 come questa che tutta ti circonda  
 d'ansie ardenti e di trepidi desir.  
 Rinnego tutta l'altra poesia  
 della mia prima triste gioventù,  
 tutto quello che scrissi era follia,  
 la poesia sincera, ecco, sei tu.

.....

.....

Qatt f'hajti kolihha ma hassejt il-għanja  
 minn demmi tfur hekk helwa u hekk qawwija,  
 jien qatt il-poezija ma hassejthha hekk kbira,  
 u hekk sabiħha u hekk bil-gmiel mimlija,  
 bħal din, ja binti, li timlik u tferrħek  
 bid-dawi mill-isbah ta' l-isbah zaffir,  
 bħal din, ja binti, illi ddawrek kollok  
 b'xewqat ta' ansjetà, u ta' ferħ kbir.  
 Niħnad il-poezija li ktibt kollha  
 meta kont għadi fl-għatba taż-żgħuzija,  
 dak kollu ma kienx ħlief bluħat u frugħa,  
 int biss għalija l-aqwa poezija.

F'din it-tieni taqsuma ta' kritika fuq il-poezija ta' Curmi raj-  
 na l-poeta jikteb fuq l-egħżeż haġa li għandu fid-dinja : il-familja.  
 Lirika ta' mħabba għanja fis-sentiment daqs kemm hi sabiħha u  
 meqjusa fil-għażla tal-kelma u r-ritmu tal-versi. Għax l-imħabba,  
 bħal warda delikata, tiftaħ għax-xemx tal-poezija biss f'dik il-  
 qalb safja li hi l-qalb tal-poeta.